

- वाचते :- 1) मुंबई पोलीस अधिनियम 1951(सुधारणा अध्यादेश) महाराष्ट्र पोलीस अधिनियम 2014 चे कलम 37(1)(3) मधील तरतूदीनुसार
2) मा. पोलीस अधिक्षक सातारा यांचेकडील पत्र क्रमांक जिविशा-14/प्र.आदेश /2018- 8470 सातारा दिनांक 12/11/2018

क्र.डिसी/एमएजी/2/एस.आर/33/2018

जिल्हादंडाधिकारी कार्यालय, सातारा
सातारा, दिनांक 13/11/2018

आदेश

ज्या अर्थी, मा. पोलीस अधिक्षक सातारा यांचेकडील पत्र क्रमांक जिविशा-14/प्र.आदेश /2018- 8470 सातारा दिनांक 12/11/2018 1) सण/उत्सव - सातारा जिल्ह्यात दिनांक 19/11/2018 रोजी कार्तिक एकादशी, इंदिरा गांधी जयंती, दिनांक 20/11/2018 रोजी ईद-ए-मिलाद (महम्मद पैगंबर जयंती), भैरवनाथ यात्रा चितळी, दिनांक 21/11/2018 रोजी सिध्दनाथ यात्रा निमसोड ता खटाव, हणुमंतवाडी ता फलटण, दिनांक 23/11/2018 रोजी गुरुनानक जयंती, श्री अंबाबाई देवी यात्रा किन्हई ता. कोरेगाव इत्यादी विविध ठिकाणी साजऱ्या/ होणाऱ्या यात्रा/ सण उत्सव/ पालखी सोहळा/ पुण्यतिथी कार्यक्रम अनुषंगाने यात्रा कालावधीत कोणताही कायदा व सुव्यवस्था प्रश्न निर्माण होण्याची शक्यता नाकारता येत नाही. 2) दाभोळकर हत्या प्रकरण- सदयस्थितीत कै. नरेंद्र दाभोळकर यांचे हत्यामधील आरोपींना एटीएस पथकाकडून अटक करण्यात आलेली आहे. सातारा येथे सदरच्या कारवाई व तपासा बाबत वेग आलेला आहे. तसेच सदर घटनांचे अनुषंगाने सनातन व हिंदुत्ववादी संघटनांचे वतीने मोर्चा आंदोलन करण्याची शक्यता नाकारता येत नाही. 3) मोर्चा-सातारा जिल्ह्यात विविध संघटनांच्या वतीने आपआपल्या वेगवेगळ्या मागण्यांकरीता मोर्चे, आंदोलने, निदर्शने, सभा केली जातात. सदर अनुषंगाने कोणताही कायदा व सुव्यवस्था प्रश्न निर्माण होण्याची शक्यता नाकारता येत नाही. 4) महाराष्ट्र/ मुंबई बंद आंदोलन:- सातारा जिल्ह्यात विविध संघटनांच्या वतीने आपआपल्या वेगवेगळ्या मागण्यांकरीता मोर्चे, आंदोलने, निदर्शने, सभा घेण्याबाबत इशारा दिलेला आहे.सदर अनुषंगाने कोणताही कायदा व सुव्यवस्था प्रश्न निर्माण होण्याची शक्यता नाकारता येत नाही. 5) जेल भरो आंदोलन:- मराठा समाज आरक्षणाच्या मागणीसाठी राज्यात पुकारण्यात आलेल्या बंदमध्ये सहभागी आंदोलकांवरील खोटे गुन्हे मागे घ्यावेत तसेच कळंबोली येथे आंदोलना दरम्यान लाठीचार्ज व गोळीबार संबंधाने पोलीस अधिकाऱ्यावर कारवाईचे मागणी साठी मुंबई सह संपुर्ण महाराष्ट्रात दिनांक 1 ऑगस्ट 2018 पासून जेल भरो आंदोलन करण्याचा इशारा दिलेला आहे. 6) मा. खा. श्री. उदयनराजे भोसले व मा.नाश्री रामराजे नाईक निंबाळकर सभापती विधान परिषद शाब्दीक वाद- मा.खा.श्री उदयनराजे भोसले सातारा लोकसभा व मा.श्री रामराजे नाईक निंबाळकर सभापती विधान परिषद यांचे मध्ये "फलटणच्या एका माणसामुळेच जिल्ह्याला कीड असे वक्तव्य खा. उदयनराजे भोसले यांनी केले आहे. तर त्यास प्रति उत्तर म्हणुन "तुमची श्रद्धा कोणावर हे सर्वांना माहिती" असे दिनांक 24/6/18 रोजीचे दै पुढारी वृत्तपत्रामध्ये बातमी आली. तसेच "खा. उदयनराजेची ना. रामराजेना खुन्नस" अशी बातमी दिनांक 27/06/18 रोजीचे वृत्तपत्रेपर दै पुढारी मध्ये आली. तरी सदर घटनेच्या अनुषंगाने खा. उदयनराजे व ना. रामराजे समर्थकांकडून सातारा जिल्ह्यात कायदा व सुव्यवस्थेचा प्रश्न निर्माण होणा-याची शक्यता नाकारता येत नाही. 7)तिरंगा प्रतिष्ठान धरणे आंदोलन बाबत श्रीमती हर्षदा शेडगे यांचे दिनांक 27/7/2015 रोजी पासून धरणे आंदोलन सुरु आहे.

सुभाष चंद्र बोस व हुतात्मास्मारकाची उर्वरीत जागा तिरंगा विकास प्रतिष्ठान सातारा यांना मिळावी, तसेच रविंद्र क्षिरसागर व संबंधीत पोलीस यांना निलंबित करावे तसेच आरोपीस कडक शासन मिळावे या मागणी करीता बेमुदत ठिय्या आंदोलन सुरु आहे. दिनांक 17/8/2015 रोजी मा. ना. रामराजे नाईक निंबाळकर यांचे गाडीवर चप्पल फेकलेचे कारणावरून सातारा शहर पोलीस ठाणेस गुरनं 220/15 म.पो.का. कलम 37 (1) (3)/135 प्रमाणे गुन्हा दाखल आहे या अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही. 8) दलित महिला विकास मंडळ आंदोलन बाबत- श्रीमती अँड. वर्षा देशपांडे यांचे दिनांक 22/4/2017 रोजी पासून धरणे आंदोलन सुरु आहे. एस. टी. स्टॅन्ड सातारा येथे दलित विकास मंडळातर्फे चालवण्यात येणारे झुणका भाकर केंद्र न्यायालयाच्या आदेशान्वये रिक्त केल्याने त्याचे निषेधार्थ धरणे आंदोलन करत आहे. 9) अतिक्रमण- रस्त्याच्याकडेलाच- शासकिय जागेत झालेली अतिक्रमणे सार्वजनिक बांधकाम विभाग यांचेकडून काढली जातात. सदर वेळी स्थानिक नागरिकांकडून अतिक्रमण काढते वेळी जिवित व वित्त हानी होवून कायदा व सुव्यवस्थेचा प्रश्न निर्माण होण्याची शक्यता नाकारता येत नाही. 10) राष्ट्रीय महामार्ग क्रमांक 4- राष्ट्रीय महामार्ग क्रमांक 4 चे सहापदरीकरण अद्याप सातारा जिल्ह्यात पूर्ण झाले नाही. सदर सहा पदरीकरणाचे काम अत्यंत संथ गतीने चालू आहे. तसेच कामाचा दर्जा नित्कृष्ट स्वरूपाचे असल्याचे कारणावरून रस्त्यावरील अपघाताचे वेळी जनतेत राग धुसमुसत असतो. या कारणावरून जनता, राजकीय पक्ष, समाजसेवक, स्वयंसेवी संस्था आक्रमक होवून विविध प्रकारची आंदोलने राष्ट्रीय महामार्ग क्रमांक 4 वर करू शकतात. तसेच सहा पदरीकरण पूर्ण झालेल्या ठिकाणी काही हॉटेल व्यवसायीकांनी लेन कटींग करून उपरस्ता तयार केला आहे. सदर ठिकाणी कंपाऊंड घालणे साठी राष्ट्रीय राज्यमहामार्ग मंडळाने पोलीस संरक्षण मागीतले आहे. सदर मुद्द्यावरून कायदा व सुव्यवस्था प्रश्न निर्माण होण्याची शक्यता नाकारता येत नाही. 11) उपोषण/आत्मदहन- सातारा जिल्ह्यात नागरिक विविध मागण्यासाठी, विकास कामांसाठी, तसेच इतर कारणांसाठी वेळोवेळी मा. जिल्हाधिकारी कार्यालय सातारा व सर्व तहसिलदार कार्यालये व इतर शासकिय कार्यालयांसमोर उपोषण व आत्मदहन करीत असून त्यांना पोलीस व जिल्हा प्रशासनाच्या वतीने वारंवार परावृत्त करण्याचा प्रयत्न केला जातो. तरी सदर उपोषण व आत्मदहन कालावधी मध्ये कायदा व सुव्यवस्था प्रश्न निर्माण होण्याची शक्यता नाकारता येत नाही. 12) निवडणुक- सातारा जिल्ह्यात मा.राज्य निवडणुक आयोग म.रा.मुंबई यांचे निवडणुकांच्या अनुषंगाने निवडणुक कालावधीत कोणताही कायदा व सुव्यवस्था प्रश्न निर्माण होण्याची शक्यता नाकारता येत नाही. निवडणुकीच्या कालावधीत मध्ये कायदा व सुव्यवस्था प्रश्न निर्माण होण्याची शक्यता नाकारता येत नाही. 13) आरक्षण/आंदोलन- राज्यात मराठा, मुस्लीम तसेच धनगर समाजास आरक्षण मिळावे याकरीता विविध राजकीय पक्षांच्या वतीने विविध सभा/कार्यक्रमाचे वेळी आरक्षण अनुषंगाने वक्तव्य केली जात आहेत. या पार्श्वभूमीवर मराठा, तसेच धनगर समाजाचे नेत्यांकडून आरक्षणाच्या मागणीसाठी राज्यभर आंदोलन करण्याचा इशारा दिलेला आहे. याचाच भाग म्हणून जिल्ह्यातील मराठा तसेच इतर विविध संघटना व धनगर समाज संघटना यांच्या वतीने आरक्षणबाबत आंदोलने करण्याची शक्यता आहे. 14) रयत क्रांती संघटना व स्वाभिमानी शेतकरी संघटना - रयत क्रांती संघटनेचे मा.श्री सदाभाऊ खोत कृषी राज्य मंत्री तथा सह पालकमंत्री सातारा जिल्हा हे सोलापूर जिल्हा दौ-यावर असताना दिनांक 24/02/2018 रोजी मौजे रिधोरे ता. माढा जि. सोलापूर येथे त्यांच्या मोटार ताफ्यावर एका तरुणाने दगडफेक केली. सदर घटनेच्या अनुषंगाने रयत क्रांती संघटना व स्वाभिमानी शेतकरी संघटना या दोन्ही संघटनांच्या

वतीने एकमेकांविरुद्ध गुन्हे दाखल करण्यात आलेले आहेत. सदर घटनेचे पडसाद सातारा जिल्ह्यात उमटून सदर कालावधी मध्ये कायदा व सुव्यवस्था प्रश्न निर्माण होण्याची शक्यता नाकारता येत नाही. 15) सुरुची बंगला सातारा वाद - दिनांक 05/10/2017 रोजीचे रात्री सातारा शहर मध्ये आणेवाडी टोलनाका व्यवस्थापन बदला वरून मा. खा. छ. उदयनराजे भोसले व आ.श्री.शिवेंद्रराजे भोसले यांचे दोघांचे समर्थकामध्ये गाड्यांची तोडफोड, मारामारी होवून सातारा शहरामध्ये कायदा व सुव्यवस्थेचा प्रश्न निर्माण होवून मोठ्या प्रमाणात तणाव निर्माण झाला. दोन्ही गटाकडून एकमेका विरोधात विविध पोलीस ठाणे त गुन्हे दाखल करण्यात आलेले आहेत. सदर घटनेच्या अनुषंगाने दोन्ही गटाकडून संपूर्ण सातारा जिल्हा व शहरामध्ये भविष्यात कायदा व सुव्यवस्था प्रश्न निर्माण होण्याची शक्यता नाकारता येत नाही. 16) आणेवाडी टोलनाका- सातारा जिल्ह्यात राष्ट्रीय महामार्ग -04 वरील मोजे आणेवाडी ता. वाई गावाचे हद्दीत टोलनाका असून सदर टोलनाक्याचे व्यवस्थापन हस्तांतरणावरून स्थानिक लोकांचे मध्ये असंतोष असून आणेवाडी टोल नाक्यावरून वारंवार वाद निर्माण होत आहेत.सदर बाबत मा .खा. छ. उदयनराजे भोसले व आ. श्री. शिवेंद्रराजे भोसले यांचे दोघांचे समर्थकामध्ये मोठ्या प्रमाणात राड होवून सातारा शहरामध्ये कायदा व सुव्यवस्थेचा प्रश्न निर्माण होवून मोठ्या प्रमाणात तणाव निर्माण झाला. दोन्ही गटाकडून एकमेका विरोधात विविध पोलीस ठाणे त गुन्हे दाखल करण्यात आलेले आहेत सदर घटनेच्या अनुषंगाने दोन्ही गटाकडून संपूर्ण सातारा जिल्हात धुसफुस चालु असून भविष्यात कायदा व सुव्यवस्था प्रश्न निर्माण होण्याची शक्यता नाकारता येत नाही. 17) मराठा क्रांती मोर्चा- "एक मराठा लाख मराठा" अशी घोषणा देवून संपूर्ण महाराष्ट्र राज्यातील मराठा समाजाने कोपर्डी जि. नगर येथील बलात्कार व हत्याकांडातील दलित पिडीतांना न्याय मिळवा, आरोपींना फाशीची शिक्षा व्हावी, अॅन्ट्रासिटी कायदा मध्ये बदल करावा, मराठ्यांना आरक्षण मिळावे याकरीता मोठ्या प्रमाणात भव्य मोर्चे राज्यभर काढण्यात आले. सदर घटनेच्या अनुषंगाने सातारा जिल्ह्यातही मोर्चे निघाले असून वरील मुद्दयावरून संपूर्ण सातारा जिल्ह्यात कायदा व सुव्यवस्था प्रश्न निर्माण होण्याची शक्यता नाकारता येत नाही. 18) जुना मोटार स्टॅण्ड वादावादी- दिनांक 22/10/2018 रोजी सातारा येथे जुना मोटार स्टॅण्ड येथे दारुचे दुकानाचे अतिक्रमणा वरून खा. श्री. उदयनराजे व आ. श्री. शिवेंद्रराजे भोसले व समर्थक यांचे मध्ये वादावादी झाली. सदर घटनेच्या अनुषंगाने शाहुपुरी पो. स्टे. येथे गुरंन 502, 503 भादविक 143, 149, 506 मपोअधि 37-1-3 अन्वये दिनांक 22/10/18 रोजी दाखल करण्यात आलेला आहे. त्यामुळे या पुढे ही सातारा शहरामध्ये अशा घटना घडण्याची शक्यता नाकारता येत नाही. भविष्यात कायदा व सुव्यवस्था प्रश्न निर्माण होण्याची शक्यता नाकारता येत नाही. 19) भिमा-कोरेगांव प्रकरण- दिनांक 01/01/2018 रोजी मौजे- पेरणे फाटा ता. हवेली जि. पुणे येथे शौर्य विजय स्तंभास दलित बांधवांच्या वतीने मानवंदना देण्याचा कार्यक्रम आयोजित करण्यात आला होता सदर मानवंदना कार्यक्रमांमध्ये दलित व सवर्ण समाजाच्या गटामध्ये राडा होवून दोन गटामध्ये दगडफेक, तोडफोड, जाळपोळ अशा घटना घडून कायदा व सुव्यवस्था प्रश्न निर्माण झाला. सदर भिमा-कोरेगाव घटनेच्या अनुषंगाने पडसाद सातारा जिल्ह्यात उमटून जिल्ह्यात आयोजित विविध आंदोलनात्मक कार्यक्रमादरम्यान 12 दखलपत्र व 1 अदखलपत्र गुन्ह्याची नोंद विविध पोलीस ठाणे त झालेली आहे. अद्यापही सदर भिमा कोरेगाव घटनेच्या अनुषंगाने आंदोलनात्मक कार्यक्रम होत आहेत, व पुढे ही अशी आंदोलने विविध पक्ष/संघटना यांचेकडून होणेची शक्यता नाकारता येत नाही, या घटने मुळे दलित व सवर्ण समाजामध्ये तणावाचे वातावरण आहे. अशा वेळी कायदा व सुव्यवस्थेचा प्रश्न निर्माण होवू नये या

साठी. 20) श्रमिक मुक्ती दल - श्रमिक मुक्ती दल संघटनेच्या वतीने धरणग्रस्तांचे विविध मागण्या अनुषंगाने सातारा जिल्ह्यात विविध ठिकाणी निरनिराळ्या प्रकारची आंदोलने करीत असतात सदर अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही. 21) व्हीव्हीआयपी दौरा- सातारा जिल्ह्यात विविध मंत्री महोदय, न्यायाधीश, महत्वाच्या व्यक्ती, संरक्षित व्यक्ती यांचे दौरे चालू आहेत. सदर अनुषंगाने सदर कालावधीत कोणताही कायदा व सुव्यवस्था प्रश्न निर्माण होण्याची शक्यता नाकारता येत नाही. 22) शेतकरी संघटना - सातारा जिल्ह्यात स्वाभिमानी शेतकरी संघटना बळीराजा शेतकरी संघटना व इतर शेतकरी संघटना या शेतक-यांच्या विविध मागण्यासाठी निरनिराळ्या प्रकारचे आंदोलने करीत असतात. बहुतांशी या आंदोलनात हिंसक घटना या पुर्वी घडलेल्या आहेत. सदर अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

सातारा जिल्ह्यात कोणताही अनुचित प्रकार घडू नये, तसेच कायदा व सुव्यवस्था आबाधित रहावी यासाठी दिनांक 15/11/2018 रोजीचे 00.00 वाटे दिनांक 30/11/2018 चे 24.00 वा. पर्यंतचे संपूर्ण सातारा जिल्ह्यात महाराष्ट्र पोलीस अधिनियम 1951 चे कलम 37(1) अन्वये शस्त्र बंदी व सदरच्या कायद्याचे कलम 37(3) अन्वये जमाव बंदी आदेश लागू होणेस विनंती आहे. सदर आदेशाचे कलम 37(1)(3) मधुन या कालावधीत शांततापूर्ण साजरे होणारे सण, उत्सव, यात्रा या प्रकारचे कार्यक्रम वगळण्यास विनंती केलेली आहे.

त्याअर्थी, मी सचिन बारवकर, अपर जिल्हादंडाधिकारी, सातारा मला मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37(1) (3) अन्वये प्राप्त अधिकारास अधिन राहून संपूर्ण सातारा जिल्ह्यात जमावबंदी व शस्त्रबंदी आदेश संपूर्ण सातारा जिल्ह्यात सण, यात्रा व उत्सवाचे कार्यक्रम वगळून दिनांक 16/11/2018 रोजीचे 00.00 ते दिनांक 30/11/2018 चे 24.00 वाजे पर्यंत शस्त्र बंदी व जमावबंदी आदेश जारी करीत आहे.

वरील कालावधीत खालील कृत्ये करणेस मनाई करीत आहे.

अ) शस्त्र, सोटे, तलवारी, भाले, बंदूका, सु-या, काठ्या किंवा शारीरीक इजा करणेसाठी वापराता येईल अशी कोणतीही वस्तु बरोबर नेणे.

आ) कोणताही दाहक पदार्थ किंवा स्फोटक पदार्थ बरोबर नेणे.

इ) दगड किंवा अस्त्र, सोडावयाची अस्त्र, फेकावयची हत्यार किंवा साधणे बरोबर घेणे, जमा किंवा तयार करणे.

व्यक्तीची अगर प्रेते किंवा त्यांचे प्रतिमाचे प्रदर्शन करणे.

ई) सार्वजनिक रितीने घोषणा करणे, गाणी म्हणणे किंवा वाद्य वाजवणे, सभ्यता अगर निती या विरुद्ध असतील अशी किंवा राज्याची असतील अशी किंवा राज्याची शांतता धोक्यात येईल असे प्राधिका-यास वाटेल अशी भाषणे करणे हावभाव करणे सोंग आणणे अशी मनाईचे उल्लंघन करून जर कोणताही इसम अशी कोणतीही वस्तु बरोबर घेवून जाईल किंवा कोणत्याही जिन्नस किंवा वस्तु तयार करणे किंवा त्यांचा लोकांत प्रसार करणे. अशा मनाईचे उल्लंघन करून जर कोणताही इसम अशी कोणतीही वस्तु बरोबर घेवून जाईल किंवा कोणताही जिन्नस दाहक पदार्थ किंवा अस्त्र जवळ बाळगतील तर तो कोणत्याही पोलीस अधिका-याकडून निशस्त्र केले जाणेस किंवा दाहक पदार्थ किंवा स्फोटक पदार्थ क्षेपणास्त्र त्यांच्याकडून जप्त केले जाण्यास पात्र असेल आणि अशा तऱ्हेने जप्त केलेली वस्तु दाहक पदार्थ, स्फोटक पदार्थ किंवा क्षेपणास्त्र हे सरकार जमा होईल.

पोटकलम (3) अन्वये असलेल्या अधिकारान्वये सार्वजनिक सुव्यवस्था राखणेसाठी कोणत्याही जमवासा किंवा मिरवणूकीस वरील कालावधीत व कार्यक्षेत्रात या आदेशान्वये मनाई करित आहे. मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37(1)(3) मधील या हुकुमाच्या तरतुदी खालील नमुद केलेल्या इसमाना लागू होणार नाही.

1. शासनाची सेवा करणारे किंवा नोकरी करणेच्या कामी ज्यांच्या वरीष्ठांनी निर्दीष्ट केलेवरून अगर त्यांना कर्तव्याच्या स्वरूपामुळे अशी खंड 1 मध्ये उल्लेखलेल्या पैकी वस्तु धारण करणे किंवा देणे आवश्यक आहे.
2. ज्यांना ज्यांना शारिरीक दुर्बलतेच्या कारणावरून जिल्हादंडाधिकारी अगर त्यांना प्राधिकृत केलेले अधिका-याना लाठी किंवा काठी वापराणेस परवानगी दिली असेल अशी व्यक्ती.
3. सदरचा आदेश यात्रा, धार्मिक कार्य, लग्न विधी कार्य तसेच अत्यविधी कार्यास लागू होणार नाही.
4. ज्या लोकांना शांततेचा मार्गाने एकत्र जमून कोणताही कार्यक्रम साजरा करावयाचा असेल त्याचवेळी पोलीस अधिक्षक, संबंधित उपविभागीय पोलीस अधिकारी, तसेच संबंधित पोलीस स्टेशनचे प्रभारी पोलीस निरिक्षक यांची आगावू परवानगी घेतली असेल तर त्यांना सदरचा आदेश लागू होणार नाही.

सदरचा आदेश हा माझ्या सही शिक्क्यानिशी दिनांक 13/11/2018 रोजी काढण्यात आला आहे.

17/11/2018 रोजी मा. अपर जिल्हादंडाधिकारी

1. शासनाची सेवा करणारे किंवा नोकरी करणेच्या कामी

त्यांना कर्तव्याच्या स्वरूपामुळे अशी खंड 1 मध्ये

उल्लेखलेल्या पैकी वस्तु

2. ज्यांना ज्यांना शारिरीक दुर्बलतेच्या कारणावरून



सही/--

सचिन बारवकर

अपर जिल्हादंडाधिकारी सातारा

प्रत :- पोलीस अधिक्षक सातारा यांचेकडे माहितीसाठी व पुढील योग्य त्या कार्यवाहीसाठी अग्रेषित.

प्रत :- उपविभागीय दंडाधिकारी -----यांचेकडे माहितीसाठी व पुढील योग्य त्या कार्यवाहीसाठी

4. रवाना.

प्रत :- उपविभागीय पोलीस अधिकारी ----- यांचेकडे माहितीसाठी व पुढील योग्य त्या कार्यवाहीसाठी

प्रत :- कार्यकारी दंडाधिकारी ----- यांचेकडे माहितीसाठी व पुढील योग्य त्या कार्यवाहीसाठी.

प्रत :- सर्व पोलीस ठाणे प्रभारी अधिकारी, ----- पोलीस स्टेशन यांचेकडे माहितीसाठी व पुढील योग्य त्या कार्यवाहीसाठी रवाना.

प्रत :- जिल्हा माहिती अधिकारी सातारा यांचेकडे स्थानिक वृत्त पत्रामध्ये प्रसिध्दीसाठी.

प्रत :- जिल्हा सूचना विज्ञान अधिकारी सातारा यांचेकडे शासकीय संकेत स्थळावर प्रसिध्दी साठी.

प्रत :- मॅनेजर येरवडा प्रिटींग प्रेस पुणे यांचेकडे राजपत्रात प्रसिध्दीसाठी.

स्वळप्रतिवर मा. अपर जिल्हादंडाधिकारी सो,

यांची स्वाक्षरी असे.

17/11/2018 रोजी मा. अपर जिल्हादंडाधिकारी

प्रत :- उपविभागीय दंडाधिकारी

प्रत :-

उपविभागीय पोलीस अधिकारी


कार्यकारी दंडाधिकारी

प्रत :- पोलीस अधिक्षक सातारा

प्रत :- सर्व पोलीस ठाणे प्रभारी

योग्य त्या कार्यवाहीसाठी

प्रत :- जिल्हा माहिती


अपर जिल्हादंडाधिकारी सातारा
करिता